

2. ಚುಕ್ಕೆ ಗುರುತಿಲ್ಲದ ಪ್ರಶ್ನೆಗಳಿಗೆ ಲಿಖಿತ ಮೂಲಕ ನೀಡಲಾದ ಉತ್ತರಗಳು.

ಶ್ರೀ ಎ.ಎಲ್. ಪಾಟೀಲ್.— ಲಿಖಿತ ಮೂಲಕ ಪ್ರಶ್ನೆಗಳ ಉತ್ತರವನ್ನು ಸಭೆಯ ಮುಂದೆ ಮಂಡಿಸುತ್ತೇನೆ.

ಅಧ್ಯಕ್ಷರು.— ಉತ್ತರಗಳನ್ನು ಸಭೆಯ ಮುಂದೆ ಮಂಡಿಸಲಾಯಿತು.

ವಿಷಯ : ಪ್ರವಾಸೋದ್ಯಮ ವಿಸ್ತರಣೆಯಲ್ಲಿ ಪ್ರವಾಸಧಾಮಗಳಿಗಾಗಿ 83-84ರಲ್ಲಿ ಖರ್ಚು

ಪ್ರಶ್ನೆ : 216(654) ಡಾ. ಎ.ಎಸ್. ಆಚಾರ್ಯ (ಉಡುಪಿ).— ಪ್ರಚಾರ ವಾರ್ತಾ ಹಾಗೂ ಪ್ರವಾಸೋದ್ಯಮ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) ಈ ವರ್ಷ ಅಂದರೆ 1983-84ರಲ್ಲಿ ರಾಜ್ಯದಲ್ಲಿ ಪ್ರವಾಸ ಧಾಮಗಳ ರಚನೆಗಾಗಿ ಈವರೆಗೆ ಆಗಿರುವ ಖರ್ಚು ಎಷ್ಟು;

ಆ) ಇದರಲ್ಲಿ ಹೊಸ ಧಾಮಗಳಿಗಾಗಿ ಆದ ಖರ್ಚು ಎಷ್ಟು;

ಇ) ಹಳೆಯ ಯೋಜನೆಗಳು ಸಂಪೂರ್ಣಗೊಂಡಿರುವವೇ ಹಾಗೂ ಈ ಬಗ್ಗೆ ಆದ ವೆಚ್ಚ ಎಷ್ಟು;

ಈ) ಮಲ್ಟಿ ಕಿನಾಲೆ ಪ್ರವಾಸ ಧಾಮ ಮುಕ್ತಾಯ ಹಂತದಲ್ಲಿದ್ದರೂ ಈ ಬಗ್ಗೆ ಹಣ ಬಿಡುಗಡೆ ಮಾಡದೇ ಯೋಜನೆ ಸ್ಥಗಿತಗೊಂಡಿರಲು ಕಾರಣವೇನು ?

ಉತ್ತರ : ಎಂ. ರಘುಪತಿ (ವಾರ್ತಾ ಪ್ರಚಾರ ಮತ್ತು ಪ್ರವಾಸೋದ್ಯಮ ಮಂತ್ರಿಗಳು).—

ಅ) 1983-84ನೇ ವರ್ಷದಲ್ಲಿ ಒಟ್ಟು 3.90 ಲಕ್ಷ ರೂಪಾಯಿಗಳು ಪ್ರವಾಸ ಧಾಮ ಕಟ್ಟುವ ಬಗ್ಗೆ ಲೋಕೋಪಯೋಗಿ ಇಲಾಖೆಯವರು ಖರ್ಚು ಮಾಡಿರುತ್ತಾರೆ.

ಆ) ಇಲ್ಲ.

ಇ) ಎರಡು (2) ಪ್ರವಾಸ ಧಾಮಗಳು ಹಾಗೂ ಒಂದು (1) ಉಪಹಾರ ಗೃಹ ಭೂಗಣ ಗೊಂಡಿದ್ದು ಅವುಗಳ ಒಟ್ಟು ವೆಚ್ಚ 21.25 ಲಕ್ಷ ರೂಪಾಯಿಗಳಾಗಿರುತ್ತವೆ.

ಈ) ಸದರೀ ಯೋಜನೆಗೆ ಕೇಂದ್ರ ಸರ್ಕಾರದಿಂದ ಪಶ್ಚಿಮ ಕರಾವಳಿ ಅಭಿವೃದ್ಧಿ ಯೋಜನೆಯಲ್ಲಿ ಹಣವನ್ನು ಮಂಜೂರು ಮಾಡಲಾಗಿತ್ತು. ಈ ಹಣವನ್ನು ಮಲ್ಟಿ ಕಿನಾಲೆ ಪ್ರವಾಸಧಾಮ ಕ್ಯಾಂಪು ಉಪಯೋಗಿಸಿತ್ತು. ಕೇಂದ್ರ ಸರ್ಕಾರದವರು ಹಣವನ್ನು ನಿಲ್ಲಿಸಿರುವ ಪ್ರಯುಕ್ತ ಯೋಜನೆ ಸ್ಥಗಿತಗೊಂಡಿದೆ.

ವಿಷಯ : ದಾವಣಗೆರೆಯ ಸುತ್ತಮುತ್ತಲೂ ಗ್ರಾಮಾಂತರ ಪ್ರದೇಶಗಳಿಗೆ

ಬಸ್ ಸೌಕರ್ಯ ಒದಗಿಸುವುದು.

ಪ್ರಶ್ನೆ : 217 (674) ಶ್ರೀ ಪಂಪಾಪತಿ (ದಾವಣಗೆರೆ).— ಮಾನ್ಯ ಸಾರಿಗೆ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) ದಾವಣಗೆರೆಯ ಸುತ್ತಮುತ್ತಲೂ 15 ಕಿ.ಮೀ ಸುತ್ತಳತೆಯಲ್ಲಿ ಇರುವ ಗ್ರಾಮಾಂತರ ಪ್ರದೇಶಗಳಿಗೆ ದಾವಣಗೆರೆಯಿಂದ ಬಸ್ ಸೌಲಭ್ಯ ಕಲ್ಪಿಸುವುದಕ್ಕಾಗಿ ಕರ್ನಾಟಕ ರಾಜ್ಯದ ರಸ್ತೆ ಸಾರಿಗೆ ಸಂಸ್ಥೆಯ ಬಸ್ಸುಗಳನ್ನು ಓಡಿಸಲು ಸರಕಾರದವರು ಉದ್ದೇಶಿಸಿರುವರೇ;

ಆ) ಈ ಬಗ್ಗೆ ಸರಕಾರಕ್ಕೆ ಮನವಿಗಳೇನಾದರೂ ಬಂದಿವೆಯೇ;

ಇ) ಹಾಗಿದ್ದಲ್ಲಿ ಎಷ್ಟು ದಿನಗಳಲ್ಲಿ ಅದನ್ನು ಕಾರ್ಯಗತ ಮಾಡಲಾಗುವುದು ?

ಉತ್ತರ : ಎಂ. ಪಿ. ಪ್ರಕಾಶ್ (ರಾಜ್ಯ ಸಾರಿಗೆ ಮಂತ್ರಿಗಳು).— ಅ) ಹೌದು.

ಆ) ಬಂದಿವೆ.

ಇ) ದಾವಣಗೆರೆ ಸುತ್ತಮುತ್ತಲಿನ 13 ಹಳ್ಳಿಗಳಿಗೆ ಸಾರಿಗೆ ಸೌಲಭ್ಯ ಒದಗಿಸುವುದಕ್ಕೋಸ್ಕರ ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯು ಈಗಾಗಲೇ ದಿನಾಂಕ 1-1-84 ರಿಂದ 8 ಹಳ್ಳಿಗಳಿಂದ ದಾವಣಗೆರೆಗೆ ಬಸ್ಸುಗಳ ಸಂಚಾರವನ್ನು ಪ್ರಾರಂಭಿಸಿದೆ; ದಾವಣಗೆರೆಯಲ್ಲಿರುವ ಬಸ್ ಡಿಪೋಗೆ ಇನ್ನೂ ಹೆಚ್ಚಿನ ಪಾಹನಗಳನ್ನು ಒದಗಿಸಿದ ನಂತರ ಇನ್ನುಳಿದ ಮಾರ್ಗಗಳಲ್ಲಿ ಸಾರಿಗೆ ವ್ಯವಸ್ಥೆ ಮಾಡಲಾಗುತ್ತದೆ.

ವಿಷಯ : ದಾವಣಗೆರೆಯಲ್ಲಿರುವ ಎಲ್ಲಾ ನ್ಯಾಯಾಲಯಗಳನ್ನೂ ಸಾರ್ವಜನಿಕರ

ಹಿತದೃಷ್ಟಿಯಿಂದ ಒಂದೇ ಕಟ್ಟಡದಲ್ಲಿ ನಡೆಯುವಂತೆ ವ್ಯವಸ್ಥೆ ಮಾಡುವುದು.

ಪ್ರಶ್ನೆ : 219 (673) ಶ್ರೀ ಪಂಪಾಪತಿ (ದಾವಣಗೆರೆ).— ಮಾನ್ಯ ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳು ಹಾಗೂ ವಸತಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) ದಾವಣಗೆರೆಯಲ್ಲಿ ಇರುವ ಎಲ್ಲಾ ನ್ಯಾಯಾಲಯಗಳನ್ನೂ ಸಾರ್ವಜನಿಕರ ಅನುಕೂಲ ದೃಷ್ಟಿಯಿಂದ ಒಂದೇ ಕಟ್ಟಡದಲ್ಲಿ ನಡೆಯುವಂತೆ ವ್ಯವಸ್ಥೆ ಮಾಡುವ ಯೋಜನೆ ಸರ್ಕಾರಕ್ಕೆ ಇದೆಯೇ ;

ಆ) ಹಾಗಿದ್ದಲ್ಲಿ ಈ ಬಗ್ಗೆ ಸರ್ಕಾರದವರು ಕೈಕೊಂಡ ಕ್ರಮವೇನು ;

ಇ) ಮುಂದಿನ ಆಯವ್ಯಯದಲ್ಲಿ ಇದಕ್ಕೆ ಅಗತ್ಯವಾದ ಹಣವನ್ನು ಒದಗಿಸಲಾಗುವುದೇ ?

ಉತ್ತರ : ಶ್ರೀ ಎ. ಲಕ್ಷ್ಮೀನಾರಾಯಣ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಹಾಗೂ ವಸತಿ ಮತ್ತು ಸಾರ್ವಜನಿಕರ ಕುಂದುಕೊರತೆ ಮಂತ್ರಿಗಳು).— ಅ) ಸದ್ಯಕ್ಕೆ ಇಲ್ಲ.

ಆ) ಉದ್ಯವಿಸುವುದಿಲ್ಲ.

ಇ) ಉದ್ಯವಿಸುವುದಿಲ್ಲ.

ವಿಷಯ : ಬೆಂಗಳೂರಿನ ಮಘತ್‌ಲಾಲ್ ಪ್ಲೇವುಡ್ ಕಾರ್ಖಾನೆಯು ಮುಚ್ಚಿರುವ ಬಗ್ಗೆ.

ಪ್ರಶ್ನೆ. 221 (295) ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).— ಮಾನ್ಯ ಕಾರ್ಮಿಕ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) ಬೆಂಗಳೂರಿನ ಮಘತ್‌ಲಾಲ್ ಪ್ಲೇವುಡ್ ಕಾರ್ಖಾನೆಯು ಕಳೆದ 3 ತಿಂಗಳಿಂದ ಮುಚ್ಚಿರುವ ವಿಷಯ ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಆ) ಎಷ್ಟು ಜನ ಕೆಲಸಗಾರರು ಇದರಿಂದ ಕೆಲಸ ಕಳೆದುಕೊಳ್ಳುತ್ತಾರೆ ;

ಇ) ಆಡಳಿತ ವರ್ಗದವರು ಕಾರ್ಖಾನೆಯ ಮುಚ್ಚುವಿಕೆಗೆ ಕೊಟ್ಟಿರುವ ಕಾರಣವನ್ನು ಸರ್ಕಾರವು ಒಪ್ಪುತ್ತದೆಯೇ ;

ಈ) ಈ ಮುಚ್ಚುವಿಕೆಗೆ ಆಡಳಿತ ವರ್ಗವು ಸರ್ಕಾರದ ಒಪ್ಪಿಗೆಯನ್ನು ಪಡೆದಿದೆಯೇ ;

ಉ) ಈ ಕೈಗಾರಿಕೆಯನ್ನು ಪುನಃ ಪರಿಶೀಲಿಸಲು ಮತ್ತು ಎಲ್ಲಾ ಕೆಲಸಗಾರರಿಗೂ ಕೆಲಸ ಕೊಡಲು ಸರ್ಕಾರ ಯಾವ ಕ್ರಮವನ್ನು ಉದ್ದೇಶಿಸಿದೆ ;

ಊ) ಸರ್ಕಾರವು ಈ ಕೈಗಾರಿಕೆಯನ್ನು ಕರ್ನಾಟಕ ರಿಲೀಫ್ ಅಂಡರ್ ಟೇಕಿಂಗ್ ಕಾನೂನಿನ ಅಡಿಯಲ್ಲಿ ಅವಶ್ಯಕತೆಗಳ ಪಟ್ಟಿಯಲ್ಲೂ ಉದ್ದೇಶಿಸಿದೆಯೇ ?

ಉತ್ತರ : ಶ್ರೀ ಅಜೀಜ್ ಸೇತ್ (ಕಾರ್ಮಿಕ ಮಂತ್ರಿಗಳು).—

ಅ) ಬಂದಿದೆ. ಆ) ಸುಮಾರು 800 ಕೆಲಸಗಾರರು.

ಇ) ಈ ಬಗ್ಗೆ ಏನೂ ಪ್ರತಿಕ್ರಿಯೆ ಇಲ್ಲ. ಈ) ಇಲ್ಲ.

ಉ) ಮಾನ್ಯ ಕಾರ್ಮಿಕ ಮಂತ್ರಿಗಳ ಮಟ್ಟದಲ್ಲಿಯೇ ಸಂಧಾನ ಸಭೆಗಳು ನಡೆಯುತ್ತಿವೆ. ಇತ್ತೀಚಿನ ಸಭೆಯು 12-1-1984 ರಂದು ನಡೆದಿದೆ.

ಊ) ಅಂತಹ ಯಾವ ಯೋಜನೆಯೂ ಇಲ್ಲ.

ವಿಷಯ : ಸಂಡೂರಿನಲ್ಲಿರುವ ಸ್ಕ್ರಿಯೋರ್ ಇಲ್ಲಿನ ಕೆಲಸಗಾರರ ಮುಷ್ಕರದ ಬಗ್ಗೆ.

ಪ್ರಶ್ನೆ. 222 (293) ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).— ಮಾನ್ಯ ಕಾರ್ಮಿಕ ಹಾಗೂ ವಸತಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) ಸಂಡೂರಿನಲ್ಲಿರುವ ಸ್ಕ್ರಿಯೋರ್ ಇಲ್ಲಿನ ಕೆಲಸಗಾರರು ಮುಷ್ಕರ ಹೂಡುವುದಕ್ಕೆ ಏನು ಬೇಡಿಕೆಗಳನ್ನು ಇಟ್ಟಿದ್ದರು ;

ಆ) ಮುಷ್ಕರವು ಎಷ್ಟು ದಿನಗಳವರೆಗೆ ನಡೆಯಿತು ; ಮತ್ತು ಮುಷ್ಕರಕ್ಕೆ ಕಾರಣಗಳೇನು ;

ಇ) ಮುಷ್ಕರದಲ್ಲಿರುವ ಕೆಲಸಗಾರರ ಮೇಲೆ ಲಾಠಿಚಾರ್ಜ್ ಮಾಡಲಾಯಿತೇ ; ಮತ್ತು ಪೊಲೀಸರು ಅವರನ್ನು ಹೊಡೆದರೇ ;

ಈ) ಈ ಕೆಲಸಗಾರರ ತೊಂದರೆಗಳನ್ನು ಪರಿಹರಿಸಲು ಸರ್ಕಾರವು ಕೈಗೊಂಡ ಕ್ರಮಗಳೇನು ?

ಉತ್ತರ : ಶ್ರೀ ಅಜೀಜ್ ಸೇತ್ (ಕಾರ್ಮಿಕ ಮತ್ತು ವಸತಿ ಮಂತ್ರಿಗಳು).—

ಅ) ಕೆಲಸಗಾರರು 1982-83ನೇ ಇಸವಿಯ ಬೋನಸ್ ಪಾವತಿಗೆ ಒಂದು ತಾರೀಖು ಪ್ರಕಟಿಸ ಬೇಕೆಂತಲು, 1981-82 ನೇ ಇಸವಿಗೆ ಕೊಡಬೇಕಾದ ವಿಶೇಷ ಹಣದ ಪಾವತಿಗೆ ಕ್ರಮ ಕೈಗೊಳ್ಳ ಬೇಕೆಂತಲು, ಆಹಾರಧಾನ್ಯಗಳ ಬಗ್ಗೆ ಕೊಡಬೇಕಾದ ಹಿಂದಿನ ಬಾಕಿಯನ್ನು 6-12-1983ರ ಒಳಗಾಗಿ ಕೊಡಬೇಕೆಂತಲು ಬೇಡಿಕೆ ಇಟ್ಟಿದ್ದರು. ಬೇಡಿಕೆಗಳ ಮೇಲೆ ಕೆಲಸಗಾರರು 30-11-1983 ರಿಂದ ಮುಷ್ಕರ ಹೂಡಿದ್ದರು.

ಆ) 29-12-1983 ರಿಂದ ಕೆಲಸಗಾರರು ಪೂರ್ತಿಯಾಗಿ ವಾಪಸ್ ಆಗಿದ್ದಾರೆ ಎಂದು ವರದಿ ಯಾಗಿದೆ. ಮುಷ್ಕರದ ಕಾರಣಗಳನ್ನು ಒಂದನೇ ಪ್ರಶ್ನೆಗೆ ಉತ್ತರವಾಗಿ ಕೊಟ್ಟಿದೆ.

ಇ) ಇದು ಸರ್ಕಾರದ ಗಮನಕ್ಕೆ ಬಂದಿಲ್ಲ.

ಈ) ಕೆಲಸಗಾರರು ಈಗ ಕೆಲಸಕ್ಕೆ ವಾಪಸ್ ಆಗಿದ್ದಾರೆ. ಅವರ ಕೆಲವು ಬೇಡಿಕೆಗಳನ್ನು ನ್ಯಾಯ ಪಂಚಾಯಿತಿಗೆ ಒಪ್ಪಿಸಲಾಗಿದೆ.

ವಿಷಯ : ರಾಜ್ಯದಲ್ಲಿ ಜನತಾ ಮನೆಗಳ ನಿರ್ಮಾಣದ ಬಗ್ಗೆ.

ಪ್ರಶ್ನೆ. 223 (531) ಶ್ರೀ ಭೀಮೇಣ್ಣ ಖಂಡ್ರೆ (ಬಾಲ್ಕಿ).— ಮಾನ್ಯ ಕಾನೂನು, ಸಂಸದೀಯ